



पूरा देश, हमारी सेना और सैनिकों के चरणों में नत मस्तक: उप मुख्यमंत्री

सिविल डिफेंस वॉलंटियर्स के प्रशिक्षण में गूँजे भारत माता और सैनिकों की जय के नारे

जबलपुर। घण्टा घर के समीप स्थित नेताजी सुभाष चन्द्र बोस कल्चरल एंड इन्फर्मेेशन सेंटर भारत माता की जय, वंदे मातरम और भारत के सैनिकों की जय घोष से कई बार गुंजा। यहां आज सुबह सिविल डिफेंस वॉलंटियर्स का प्रशिक्षण आयोजित किया गया था। प्रशिक्षण का शुभारंभ उप मुख्यमंत्री जगदीश देवड़ा ने किया। देवड़ा ने भी अपने संबोधन में भारत माता की जय और भारत के सैनिकों की जय के नारे लगाए। उप मुख्यमंत्री ने प्रशिक्षण में शामिल युवाओं को अपने संबोधित करते हुये आपदा की स्थिति में नागरिकों की सुरक्षा करने का उनके द्वारा लिये गये संकल्प को सराहनीय बताया। उन्होंने कहा कि युवाओं का यह संकल्प औरों को भी प्रेरणा देगा। देवड़ा ने युवाओं से प्रशिक्षण प्राप्त करने के बाद आसपास के लोगों को भी आपदा में बचाव का प्रशिक्षण देने का आग्रह किया। उन्होंने कहा

कि सिविल डिफेंस से संबंधित बातें प्राइमरी स्कूल से बच्चों को सिखाई जानी चाहिये।उप मुख्यमंत्री ने पहलगाम की घटना का जिक्र करते हुये कहा कि आतंकवादियों की इस कारयारना हरकत को लेकर लोगों के मन में बहुत क्रोध था। घटना के दिन से ही देश का हर नागरिक चाहता था कि उन आतंकवादियों से जिन्होंने हमारी बहन बेटियों का सिंदूर मिटाने का काम किया है और जो आतंकवादियों को पाल पोस रहे हैं उनसे बदला लिया जाये और उन्हें नेस्तनाबूत किया जाये।उप मुख्यमंत्री ने कहा कि पहलगाम की घटना का देश की सेना ने जिस तरह बदला लिया है, आज पूरा देश हमारी सेना और हमारे सैनिकों के चरणों में नत मस्तक है। देवड़ा ने कहा कि हमारी सेना ने आतंकवादियों और उन्हें पालने पोसने वालों को जो जबाब दिया है जिसकी जितनी सराहना की जाये उतनी

कम है। उप मुख्यमंत्री ने पहलगाम की घटना का बदला लेने की देश वासियों की आकांक्षाओं को पूरा करने के लिये प्रधानमंत्री नरेन्द्र मोदी को भी धन्यवाद दिया।उप मुख्यमंत्री ने सिविल वॉलंटियर्स के प्रशिक्षण के आयोजन के लिये जिला प्रशासन की सराहना करते हुये इसे अनुकरणीय बताया। उन्होंने कहा की सिविल डिफेंस वॉलंटियर्स का यह प्रदेश का पहला ऐसा प्रशिक्षण है जिसका हर जिले को अनुसरण करना चाहिए। उन्होंने कहा कि इस तरह के प्रशिक्षण प्रदेश भर में हर जगह हों इसके प्रयास होंगे। देवड़ा ने सिविल डिफेंस का प्रशिक्षण देने की शुरुआत स्कूलों से ही करने की आवश्यकता बताई। उन्होंने कहा कि वे प्रधानमंत्री नरेंद्र मोदी से इसके लिये आग्रह करेंगे। उप मुख्यमंत्री जगदीश देवड़ा ने सिविल डिफेंस वॉलंटियर्स को अपने संबोधन की शुरुआत भारत माता की जय

के और संबोधन का समापन भारत के सैनिकों की जय के उद्घोष के साथ किया। प्रशिक्षण को जबलपुर उत्तर क्षेत्र के विधायक डॉ अभिलाष पांडे ने भी संबोधित किया। प्रशिक्षण के शुभारंभ के कार्यक्रम में सिविल डिफेन्स प्रशिक्षण पुस्तिका का विमोचन किया गया तथा अतिथियों द्वारा वॉलंटियर्स को प्रमाण पत्र भी प्रदान किये गये। कार्यक्रम में विधायक अजय विश्‍नोई, अशोक रोहाणी, सुशील कुमार तिवारी इंदु एवं नीरज सिंह, भाजपा के प्रदेश कोषाध्यक्ष अखिलेश जैन, भाजपा के नगर अध्यक्ष रत्नेश सोनकर एवं ग्रामीण अध्यक्ष राजकुमार पटेल, नगर निगम अध्यक्ष रिंकुंज विज, कलेक्टर दीपक सक्सेना, पुलिस अधीक्षक संपत उपाध्याय, अतिरिक्त पुलिस अधीक्षक आनंद कलादगी, जिला पंचायत के सीईओ अभिषेक गहलोत, डिविजनल कमांडेंट होमगार्ड आशीष खरे भी मौजूद थे।

शब्दों में मामूली फेरबदल से बयान विवादों के घेरे में!

प्रभारी मंत्री पर सेना के अपमान का आरोप

जबलपुर। शुक्रवार को जबलपुर स्थित कल्चरल इन्फॉर्मेशन सेंटर में आयोजित सिविल डिफेंस वॉलंटियर्स प्रशिक्षण सत्र के उद्घाटन अवसर पर उप मुख्यमंत्री जगदीश देवड़ा के भाषण में दिया गया एक बयान अब विवादों के घेरे में आ गया है। मंच से दिए गए उनके शब्दों को लेकर सोशल मीडिया पर तीखी प्रतिक्रियाएं सामने आ रही हैं।

डिप्टी सीएम देवड़ा ने अपने भाषण में 'ऑपरेशन सिंदूर' का जिक्र करते हुए प्रधानमंत्री की सराहना की और इसी दौरान उन्होंने कहा, प्रधानमंत्री जी को धन्यवाद देना चाहेंगे... और पूरा देश, देश की वो सेना, वो सैनिक उनके चरणों में नतमस्तक है। उनके चरणों में पूरा देश नतमस्तक है। उन्होंने जो जवाब दिया है, उसकी जितनी सराहना की जाए, जितना कहा जाए कम है, एक बार उनके लिए जोरदार तालियां बजाकर स्वागत करिए। यह कथन भाषण का वीडियो सोशल मीडिया पर आते ही आग की तरह फैल गया। कई लोगों ने इसे लोकतंत्र की भावना के खिलाफ बताते हुए कहा कि सेना

की होती है, किसी एक व्यक्ति या पद के चरणों में नतमस्तक होना उसकी गरिमा का अपमान है।लेकिन जब भाषण का पूरा हिस्सा प्रसारित किया गया तो यह बात स्पष्ट हुई की श्री देवड़ा के कथन को गलत तरह से प्रस्तुत किया गया है। बोलते बोलते शब्दों के चयन और क्रम में फर्क आने से अर्थ अलग दिखाई दे रहे हैं। वहीं पूरे भाषण को सुनने पर यह ज्ञात हो रहा है की प्रभारी मंत्री का आशय था पूरा देश, देश की सेना के चरणों में नतमस्तक हैं और प्रधानमंत्री जी का धन्यवाद देना चाहेंगे। हालांकी जब तक बात साफ हो पाती उनके भाषण का अंश पूरी तरह वायरल हो चुका था और कई राष्ट्रीय चैनलों

की सुर्खियां बन चुका था।

जिला प्रशासन ने जारी किया बयान

जिला प्रशासन की तरफ से प्रभारी मंत्री जगदीश देवड़ा के बयान पर मचे बवाल पर सफाई जारी की गई। जिला प्रशासन का कहना है, प्रभारी मंत्री के भाषण से कुछ अंश निकालकर गलत तरीके प्रसारित और प्रचारित किया गया है. प्रभारी मंत्री द्वारा कहा गया था की देश सेना और सैनिकों के चरणों में पूरा देश नतमस्तक है. लेकिन बयान को तोड़मरोड़ कर प्रसारित करते हुये यह दिखाया गया की पूरा देश और सेना पीएम के चरणों में नतमस्तक है।

कांग्रेस आज सौपेगी आरएसएस को प्रार्थना पत्र

नगर कांग्रेस अध्यक्ष सौरभ शर्मा ने कहा, भारतीय सेना की गरिमा और वीरता पर टिप्पणी करना न केवल राष्ट्र विरोधी कृत्य है, बल्कि यह देश की सुरक्षा, आत्मसम्मान और बेटियों के योगदान का भी अपमान है। मध्य प्रदेश सरकार के दो मंत्रियों — उपमुख्यमंत्री जगदीश देवड़ा और मंत्री विजय शाह — द्वारा दिए गए बयानों ने देश की सेना और बेटियों का मान गिराने का प्रयास किया है। कांग्रेस ने इस बयान की निंदा की है।इसी विषय पर शहर (जिला) कांग्रेस कमेटी आज शाम 5:00 बजे गौ माता चौक, राइट टाउन से केशव कुटी तक विरोध मार्च करेगी और वहां आरएसएस प्रमुख (जबलपुर) को एक सशक्त प्रार्थना पत्र सौंपेगी।प्रार्थना पत्र के माध्यम से माँग की जाएगी कि आरएसएस सार्वजनिक रूप से इन बयानों की निंदा करे और प्रधानमंत्री पर दवाब बनाए कि ऐसे राष्ट्रविरोधी बयान देने वाले मंत्रियों को तत्काल बर्खास्त किया जाए।

7 साल पहले स्वीकृत फ्लाईओवर का प्रारंभ नहीं हुआ निर्माण कार्य

हाई कोर्ट ने कांग्रेस विधायक की याचिका पर नोटिस जारी कर मांगा जवाब

जबलपुर। मप्र हाईकोर्ट ने जबलपुर में आंबेडकर चौक से अब्दुल हमीद चौक तक सात साल पूर्व स्वीकृत फ्लाईओवर का निर्माण कार्य प्रारंभ न होने के रवैये को चुनौती संबंधी जनहित याचिका पर जवाब-तलब किया है। चीफ जस्टिस सुरेश कुमार कैत व जस्टिस विवेक जैन की डिवीजन बेंच ने प्रमुख सचिव लोक निर्माण विभाग, शहरी विकास विभाग, जिला कलेक्टर सहित पीडब्ल्यूडी के अन्य अधिकारियों को नोटिस जारी किए हैं। मामले की सुनवाई के दौरान राज्य सरकार की ओर से जनहित याचिका का विरोध करते हुए कहा गया कि जनहित याचिका राजनीति से प्रेरित है। पूर्व क्षेत्र के कांग्रेस विधायक लखन घनघोरिया की ओर से याचिका प्रस्तुत कर कोर्ट को बताया गया कि सात साल पूर्व स्वीकृत



फ्लाईओवर का निर्माण कार्य अभी तक प्रारंभ नहीं हुआ है। यातायात का अत्यधिक दबाव होने के कारण लोगों को परेशानी का सामना करना पड़ता है। साल 2019 में फ्लाई ओवर की लम्बाई 3.2 किलोमीटर निर्धारित थी और उसकी लागत लगभग 186 करोड़ रुपये थी। साल 2022 में फ्लाईओवर की लागत में

बढ़ोत्तरी हो गई। साल 2024 में सर्वे के बाद फ्लाई ओवर की लम्बाई को बढ़ाकर 5.1 किलोमीटर कर दिया गया और उसकी लागत में लगभग तीन गुना बढ़ोत्तरी हो गई। यातायात का दबाव होने के कारण इस मार्ग में अक्सर जाम लगा रहता है। जिसके कारण लोगों को परेशानी का सामना करना पड़ता है।

पहली बार होगी सहकारी समितियों की प्रदर्शन के आधार पर वोटिंग

जबलपुर। प्रदेश में पहली बार सहकारी समितियों की प्रदर्शन के आधार पर ग्रेडिंग होगी। इसके लिए समितियों की वित्तीय स्थिति, प्रबंधन की पारदर्शिता, सेवाओं की गुणवत्ता, लाभांश वितरण और सदस्यों को दी जा रही सुविधाओं को आधार बनाया जाएगा। इससे समितियों की कार्यप्रणाली, पारदर्शिता, वित्तीय अनुशासन, सदस्य संतुष्टि और नवाचार की क्षमताओं का मूल्यांकन होगा। प्रदेश में 4500 प्राथमिक कृषि साख सहकारी समितियां हैं, जिनसे 58 लाख से अधिक किसान व अन्य सदस्य जुड़े हैं।घाटे में होने के कारण किसानों को खाद देने के लिए राज्य सहकारी विपणन संघ (मार्कफेड) से साख पर खाद नहीं मिलती और फिर सरकार को मजबूरी में नकद वितरण की व्यवस्था बनानी पड़ती है। यही स्थिति उपार्जन और खाद्यान्न वितरण को लेकर भी बनती है। इसे देखते हुए सहकारिता मंत्री विश्वास सारंग ने निर्देश दिए हैं कि सभी समितियों की ग्रेडिंग की जाए।

मांगा : पत्रकार कानून सहित पांच सूत्रीय मांगों का हो निराकरण

राष्ट्रीय श्रमजीवी पत्रकार परिषद ने उपमुख्यमंत्री को सौंपा ज्ञापन

जबलपुर। पत्र पत्रकार और पत्रकारिता के हित में सदैव क्रियाशील रहने वाले राष्ट्रीय स्तर पर पत्रकारों के संगठन राष्ट्रीय श्रमजीवी पत्रकार परिषद ने अनेक महत्वपूर्ण कार्य को अंजाम तक पहुंचाने हेतु पत्रकार हित में प्रदेश सरकार महत्वपूर्ण निर्णय लें। इस कार्य हेतु गत दिवस उप मुख्यमंत्री मप्र शासन एवं प्रभारी मंत्री जबलपुर जगदीश देवड़ा को पत्रकार सुरक्षा कानून बनाने हेतु एवं पत्रकारों की कुछ विभिन्न मांगों के संबंध में एक ज्ञापन सौंपा। राष्ट्रीय श्रमजीवी पत्रकार परिषद के प्रतिनिधिमंडल ने मध्य प्रदेश में आए दिन पत्रकारों पर हो रहे हमले और अत्याचार पर अंकुश लगाने एवं पत्रकारों की सुरक्षा के लिए पत्रकार सुरक्षा कानून बनाने हेतु उपमुख्यमंत्री के माध्यम से प्रदेश सरकार से मांग कि पत्रकारों के हितों की रक्षा के लिए और उनकी सुरक्षा के लिए कानून बनाए जाने हेतु प्रदेश सरकार ठोस एवं सार्थक कदम उठाये जिससे पत्रकारों पर हो रहे अत्याचारों पर अंकुश लग सके। पूर्व में भी श्रमजीवी पत्रकार परिषद ने प्रदेश सरकार से इस हेतु मांग की थी और तात्कालिक मुख्यमंत्री ने भी शीघ्र पत्रकारों के लिए सुरक्षा कानून बनाने की सहमति जताई थी, परंतु आज दिनांक तक उस पर कोई विशेष अमल नहीं हुआ उसे पर शीघ्र अमल हो साथ हीपत्रकार प्रोटेक्शन कानून शीघ्र बनाने, अधिमान्यता में आ रही विभिन्न दिक्कतों को उसके नियम को शिथिल किए जाने, पत्रकार सम्मान निधि जो कि



वर्तमान में 20000 है इसमें बढ़ोतरी करने और उसमें जो नियम अभी लागू है कि कम से कम 10 वर्ष की अधिमान्यता की जो उसमें शर्त है जोड़ी गई है उसको 5 वर्ष करने, पिछले 9 वर्षों से राज्य स्तरीय पत्रकारिता पुरस्कार दिए जाते थे वह बंद है उसको पुनः घोषित किया जाए, बीमार पत्रकारों को अतिरिक्त सहायता सुविधा उपलब्ध कराने एवं तत्काल आर्थिक सहायता प्रदान करने,

जो गैर अधिमान्य पत्रकार हैं उनकी अकस्मात मृत्यु होने पर उनके परिवार को एक मुश्त आर्थिक सहायता राशि दिए जाने, अधिमान्यता काई धारी को रेल यात्रा में छूट शुरू करने सहित करीब 5 सूत्रीय मांग पत्र मुख्यमंत्री डॉ मोहन यादव के नाम ज्ञापन उपमुख्यमंत्री को सौंपा गया जिसको लेकर उन्होंने पत्रकारों को आश्वासन दिया की वह शीघ्र ही मुख्यमंत्री से चर्चा कर उनकी मांगों के निराकरण करने की दिशा में सार्थक और ठोस प्रयास जल्दी ही करेंगे। इस अवसर पर राष्ट्रीय श्रमजीवी पत्रकार परिषद के राष्ट्रीय संयोजक नरिंजन कांत वाजपेई, प्रदेश अध्यक्ष राजेश दुबे, प्रदेश महासचिव विलोक पाठक, प्रदेश संगठन महासचिव अनुरोध पट्टेरिया, प्रदेश प्रवक्ता उमेश शुक्ला,जबलपुर संगामीय अध्यक्ष चंद्रशेखर शर्मा, जबलपुर जिला अध्यक्ष सिमरन सिंह शुक्ला, पत्रकार वह निर्माण समिति के अध्यक्ष सुरेश कामले, शिव चौरसिया सहित अनेक पदाधिकारी उपस्थित रहे।

एल्विन व विक्टोरिया हॉस्पिटल का किया औचक निरीक्षण

जननी सुरक्षा योजना के लंबित प्रकरणों में त्वरित भुगतान करें: संभागायुक्त



जबलपुर। नवागत संभागायुक्त जबलपुर संभाग धनंजय सिंह भदौरिया द्वारा चिकित्सा तथा स्वास्थ्य सेवायें आमजन को तत्परता तथा गुणवत्ता पूर्वक प्राप्त हो सके, इसके लिए रानी दुर्गावती हास्पिटल (एल्विन) का निरीक्षण किया गया। निरीक्षण के दौरान एसएनसीयू, एनआरसी और ओपीडी तथा जनरल वार्ड आदि का निरीक्षण किया गया तथा मरीजों से चर्चा की गई। जननी सुरक्षा योजना के लंबित प्रकरणों में त्वरित भुगतान के निर्देश दिये गये। एसएनसीयू वार्ड में भर्ती हुये बच्चों के स्वास्थ्य सुधार के फॉलोअप करने तथा सतत मॉनीटरिंग करने के निर्देश गये।संस्थागत प्रसव तथा जननी सुरक्षा

योजना के संबंध में विभागीय गाईड लाईन का अनुपालन किया जावे। पोषण पुनर्वास केन्द्र (एनआरसी) में दाखिल बच्चों के पोषण व स्वास्थ्य की समीक्षा की गई। बच्चों के बेहतर पोषण एवं स्वास्थ्य हेतु महिला बाल विकास विभाग के अमले के साथ बेहतर समन्वय के साथ कार्य करने के निर्देश दिये गये।सैंट गोविन्द दास चिकित्सालय (विक्टोरिया) का भी निरीक्षण किया गया। शिशु वार्ड तथा वृद्धजन वार्ड का निरीक्षण कर मरीजों के उपचार की व्यवस्था का जायजा लिया गया तथा आमजन को बेहतर स्वास्थ्य सुविधायें उपलब्ध कराने के निर्देश दिये गये।

कलेक्टर के साथ समीक्षा बैठक



जबलपुर। नवागत संभागायुक्त धनंजय सिंह भदौरिया ने वीडियो कॉन्फ्रेंस के माध्यम से संभाग के सभी कलेक्टर से वीसी के माध्यम से बैठक की। इस दौरान उन्होंने मुख्य रूप से सीएम हेल्थलाईन, ई-ऑफिस, क्वी उपार्जन और जल गंगा संवर्धन की प्रगति पर चर्चा की। जिसमें सभी कलेक्टर ने अपने-अपने जिले में इस दिशा में किये जा रहे प्रगति मूलक कार्यों के बारे में जानकारी दी।साथ ही नरसिंहपुर कलेक्टर ने 26, 27 व 28 मई को नरसिंहपुर में होने वाले कृषि समागम मेला की तैयारियों के बारे में जानकारी दी। दिनांक 20 एवं 21 मई को वनाधिकार अधिनियम के संबंध में आयोजित कार्यशाला के संबंध में भी बैठक में चर्चा की गई।

हाईकोर्ट के मुख्य न्यायाधीश की खंडपीठका आदेश

हरिभूमि, जबलपुर।

कृषि अनुसंधान परिषद (आय सीएआर) के अनुमति बगैर ही रानी दुर्गावती विश्वविद्यालय में शुरू किए गए, कृषि पाठ्यक्रमों के खिलाफ डॉ. पीजी नाजपांडे द्वारा दायर जनहित याचिका पर मप्र हाईकोर्ट के मुख्य न्यायाधीश सुरेश कुमार कैत तथा न्यायमूर्ति विवेक जैन ने हाईकोर्ट रजिस्ट्री के निर्देश दिए हैं कि इंदौर खंडपीठ में दायर



याचिका को जबलपुर में बुलाकर दोनों की सुनवाई एक साथ हो, दोनों याचिकाओं पर अंतिम सुनवाई 16 जून से होगी। इसके

पूर्व में याचिकाकर्ता की ओर से एड. सुरेंद्र वर्मा ने दो दस्तावेज प्रस्तुत किए थे, जिसमें एक में सूचना के अधिकार के तहत स्वयं रादुविवि ने

जानकारी दी है कि विवि में कृषि या पशु विभाग नहीं है। दूसरा दस्तावेज यह प्रस्तुत किया था, जिसमें निर्देश है कि कृषि संबंधी कोई भी कार्य केवल कृषि विभाग ही करेगा। हाईकोर्ट ने दोनों दस्तावेजों पर रादुविवि तथा शासन से जवाब मांगा। अनावेदकों ने जवाब प्रस्तुत करने हेतु समय मांगा है। हाईकोर्ट सभी पक्षों को निर्देश दिए हैं कि वे अपने लिखित प्रतिवेदन प्रस्तुत करें।

गुरु ग्रह किसी भी राशि में करीब 12 से 13 महीने संचार करते हैं

12 माह बाद देवताओं के गुरु बृहस्पति ने वृषभ राशि से निकलकर मिथुन राशि में किया प्रवेश, कई राशियों के जातकों पर पड़ेगा असर

हरिभूमि, जबलपुर

सौरमंडल का सबसे बड़ा ग्रह बृहस्पति जोकि अभी वृषभ राशि में विराजमान थे। अब राशि परिवर्तन कर मिथुन राशि में प्रवेश कर लिया है। इसका असर भी विभिन्न राशियों के जातकों पर देखने को मिलेगा। मां चामुंडा दरबार के पुजारी पंडित शिवशंकर तिवारी ने बताया कि गुरु ग्रह किसी राशि में करीब 12-13 महीने संचार करते हैं। इस बार गुरु अतिचारी हुए है। जो सामान्य से अधिक गति से चलेंगे और तीन बार अपनी राशि बदलेंगे। ऐसा गुरु के अतिचारी और वक्री होने की वजह से हुआ।



इस साल का यह दूसरा सबसे महत्वपूर्ण गोचर है। बुधवार 14 मई को रात 11 बजकर 20 मिनट पर बृहस्पति वृषभ राशि से मिथुन राशि में प्रवेश कर लिया। पं डि त शि व शं क र तिवारी ने बताया कि 19 अक्टूबर को गुरु कर्क में प्रवेश कर लेंगे। कर्क राशि में ही यह ग्रह 12 नवंबर से वक्री हो जाएगा। वक्री रहते हुए ही यह ग्रह 3 दिसंबर को राशि बदलकर मिथुन में आ जाएंगे। इस तरह से गुरु इस साल तीन बार राशि बदलेंगे।

इन राशि वालों जातकों पर पड़ेगा प्रभाव

मे़ष- गुरु लाभकारी रहेगा। शुरुआती असफलताओं के बाद सफलता मिलेगी।
वृष- गुरु अनुकूल रहेगा। बेहतर स्थितियां रहेंगी।
मिथुन- वैवाहिक सुख मिलेगा, साझेदारी के कारोबार से फायदा होगा।
कर्क- दोपहर में जन्मे हैं, उनके लिए गुरु सुखद फल देने वाला रह सकता है। इनके अटक हुए काम पूरे होंगे।
सिंह- गुरु लाभकारी रहेगा। अप्रत्याशित सफलताएं मिलेंगी।
कन्या- गुरु व्यापार में लाभ और उन्नति दिलाएगा।
तुला- स्वास्थ्य में गुरु सुधार लाएगा और अटका हुआ धन वापस मिलेगा।
वृश्चिक- गुरु खर्च बढ़ाएगा। व्यापार में अच्छी स्थिति रहेगी।
धनु- गुरु वह नौकरी और व्यापार में प्रतिष्ठा के साथ धन भी दिलाएगा।
मकर- गुरु की वजह से दूसरों के प्रति रवैया सख्त हो सकता है।
कुंभ- योजना के अनुसार काम होने से आप प्रखन्न रहेंगे। कार्यस्थल पर मान-सम्मान बढ़ेगा।
मिन- अजनबियों पर भरोसा न करें, वर्ना हानि हो सकती है।

कॉलेज की समस्याओं को लेकर प्रभारी मंत्री जगदीश देवड़ा को सौपा ज़ापन

सिहोरा। शासकीय श्याम सुंदर स्नातकोत्तर अगवाल महाविद्यालय की भूमि का ख़सरे में स्वागित्व दर्ज कराने सहित कॉलेज के विकास से संबंधित एवं समस्याओं की लेकर उप मुख्यमंत्री एवं जबलपुर के प्रभारी मंत्री जगदीश देवड़ा को सांसद आशीष दुबे विधायक संतोष बरकड़े,माजपा जिला ग्रामीण अध्यक्ष राजकुमार पटेल,नगर अध्यक्ष रत्नेश सोनकर,पूर्व विधायक नंदनी मरावी के साथ कॉलेज जनभागीदारी समिति अध्यक्ष राजा मोर ने समस्याओं को लेकर ज्ञापन सौंपा। जिसमें कहा गया है कि जिस भूमि पर कन्या छात्रावास निर्मित है एवं उक्त भूमि को दानदाता श्यामसुंदर अगवाल ने कॉलेज को दान कर दिया है लेकिन रिकार्ड में उन्हीं का नाम अभी दिख रहा है अतः महाविद्यालय के द्वारा प्रयुक्त की जा रही उक्त भूमि का स्वागित्व राजस्व रिकार्ड में शासकीय श्याम सुंदर स्नातकोत्तर महाविद्यालय के नाम किया जाये जिससे कॉलेज की भूमि को सुरक्षित की जाये। इस अवसर पर माधव मिश्रा,शिशिर पांडे,अनुपम सराफ,पुष्पराज सिंह बघेल,अंकित तिवारी,राजमणि बघेल,अनंत नौगरहिया,के के दुबे,पवन गुप्ता आदि उपस्थित थे।

ब्लाक कांग्रेस सिहोरा ने फूँका मंत्री शाह का पुतला



कुरैशी,अमोल चौरसिया, घनश्याम बडगैया, पार्षद रमेश पटेल, राजेश पटेल, आलोक पांडे, गणेश दाहिया, मंसूर मंसूरी, लाल बहादुर पाठक, शिवकुमार पांडे, संतोष पांडे, के.के कुररिया, फैज आलम शाह, शेख साबिर, शंकर वंशकार , रामलोकन गोहिया, सहित बड़ी संख्या में कांग्रेस जन उपस्थित थे।

समर कैप में हिस्सा लेने वाले विद्यार्थियों को मिले पुरस्कार



आतिथ्य एवं अशोक उपाध्याय प्राचार्य की अध्यक्षता में किया गया। प्राचार्य ने समर कैप के प्रतिवेदन का विस्तृत वाचन किया। तथा बच्चों ने आकर्षक सांस्कृतिक कार्यक्रम प्रस्तुत किए। अतिथियों ने प्रशिक्षण के रूप में कार्य कर रही खुशा उपाध्याय,अशोक राय,तर्पण साहू को सम्मानित किया गया। आर्ट एंड काफ्ट,खेल कूद, योग गतिविधियों में प्रथम,द्वितीय एवं तृतीय स्थान प्राप्त करने वाले बच्चों को प्रतीक चिह्न एवं प्रमाण पत्र देकर एवं सुरक्षा गार्ड, सफाई कर्मियों को प्रशस्ति पत्र मेंटकर सम्मानित किया गया।

सिहोरा। संदीपनी पंडित विष्णु दत्त शासकीय उत्कृष्ट विद्यालय में समर कैप के समापन पर इसमें हिस्सा लेकर प्रथम,द्वितीय,तृतीय स्थान प्राप्त करने वाले विद्यार्थियों को स्मृति चिह्न सहित अन्य पुरस्कार प्रदान किए गये।समापन समारोह का आयोजन संंध्या द्वितीय दुबे नगर पालिका अध्यक्ष के मुख्य आतिथ्य,रीता शुक्ला पार्षद,अरविंद धुर्वे सहाय संचालक शिक्षा सिहोरा,रत्नेश शर्मा प्राचार्य सांदीपनि विद्यालय सिगौद के विशिष्ट

बाईक की टक्कर से 2 घायल

जबलपुर। बरेला थाना अतर्गत बरेला रोड बायपास में एक्विटा को ओवरटेक करते हुए एक बाईक ने, दूसरी बाईक को पीछे से टक्कर मार दी, जिसमें सवार दो युवक नीचे गिरकर घायल हो गए। घायलों को उपचार के लिए अस्पताल में भर्ती कराया गया है। बरेला पुलिस थाने से प्राप्त जानकारी के अनुसार महाकाली के पास गढ़ाफाटक लाईगंज निवासी 32 वर्षीय दीपक रैकवार गत दिवस अपने दोस्त संजू रजक, देवेंद्र लोधी, मदन गोपाल के साथ अपने परिचित की शादी की पार्टी में ग्राम खिछाई बरेला गया था, पार्टी से रात लगभग 11.40 बजे अपने घर के लिए रवाना हुए थे। एक बाईक में में देवेन्द्र लोधी तथा मदन गोपाल थे और एक्विटा में दीपक रैकवार और संजू रजक बैठे थे। जैसे ही वह लोग बरेला बायपास रोड कान्हा ढाबा के पास पहुंचे, उसी समय मोटर सायकल क्रमांक एमपी 20 एनपी 9916 के चालक ने तेज गति से चलाते हुये एक्विटा को ओवर टेक करते हुये आगे चल रहे देवेन्द्र लोधी तथा मदन गोपाल की बाईक में पीछे से टक्कर मार दी, जिससे देवेन्द्र तथा गोपाल दोनों बाईक सहित नीचे गिरकर घायल हो गए और दोनों के हाथ पैर एवं शरीर में चोटें आ गयीं। दोनों घायलों को उपचार हेतु जबलपुर के अस्पताल भिजवाया है। पुलिस ने आरोपी बाईक चालक के खिलाफ रिपोर्ट पर धारा 281, 125 ए भारतीय न्याय संहिता के तहत अपराध पंजीबद्ध कर मामला जांच में लिया है।

चाकूबाजी में युवक घायल

जबलपुर। अधारताल थाना अतर्गत व्हीकल मोड़ के पास शराब पीने के लिए रुकने नहीं मिलने पर एक बदमाश ने एक युवक पर चाकू से हमला कर घायल कर दिया। अधारताल पुलिस थाने से प्राप्त जानकारी के अनुसार एक रात टीका के पास महाराजपुर निवासी 18 वर्षीय मोटी केवट गत रात लगभग 8.30 बजे अपने दोस्त राजवीर चक्रवर्ती के साथ व्हीकल मोड़ आ रहा था, तभी रास्ते में सागर कोल मिला और उससे शराब पीने के लिये रुपए की मांग करने लगा, मना करने पर गाली गलाव कर चाकू से हाथ एवं पैर के घुटने पर हमला कर घायल कर दिया और जान से मारने की धमकी दी। पुलिस ने आरोपी के खिलाफ रिपोर्ट पर धारा 296, 118(1), 119(1), 351(2) के तहत अपराध पंजीबद्ध कर मामला जांच में लिया है।

प्रापर्टी डीलर पर चाकू से हमला

जबलपुर। हनुमानताल थाना अतर्गत मोतीनाला टंकी के पास जबरन रुपए की मांग कर दो बदमाशों ने एक प्रापर्टी डीलर के साथ मारपीट कर चाकू से हमला कर घायल कर दिया। घायल युवक को उपचार के लिए अस्पताल में भर्ती कराया गया है। इसी प्रकार हनुमानताल में समवर्द्धिया ग्रीन सिटी मादोताल निवासी 36 वर्षीय प्रापर्टी डीलर प्रतीक उर्फ प्रिंस जैन गत रात लगभग अपने घर से व्यापार के संबंध में मंडी मदार टेकरी छोटू खान के साथ व्यापार के संबंध में बातचीत करने गया था, जहां से वह अपने घर जा रहा था लगभग 5-30 बजे जैसे मोतीनाला पानी की टंकी के पास मेंडिकल स्टोर के सामने पहुंचा, तभी पीछे से मोटर सायकल में जुबेर और खान साहब आये और उसे रोककर विवादित प्रापर्टी को बेच रहे हो कहते हुए उससे 10 से 25 हजार रुपए की मांग करने लगे, उसने पैसे देने से मना किया तो दोनों ने गाली गलाँज कर की और जुबेर ने चाकू से उसके पैर की जाँघ पर हमला कर घायल कर दिया और जान से मारने की धमकी दी। पुलिस ने दोनों आरोपियों के खिलाफ रिपोर्ट पर धारा 296, 119(1), 126(2), 351(2), 3(5) के तहत अपराध पंजीबद्ध कर विवेचना में लिया गया।

155 लीटर कच्ची शराब जब्त

जबलपुर। पनागर थाना अतर्गत पौड़ी के जंगल में नाले के पास अवैध शराब के कारोबार में लिप्त एक आरोपी को पुलिस ने गिरफ्तार कर लिया है। वहीं एक आरोपी मौके से फरार हो गया है। पुलिस ने मौके से 155 लीटर कच्ची शराब, शराब बनाने में प्रयुक्त सामग्री, बाईक तथा 1 हजार लीटर लाहन नष्ट किया है। पनागर थाना प्रभारी जितेंद्र पाटकर ने बताया कि गत दिवस मुखबिर की सूचना पर धरहर पौड़ी के जंगल में देशी शराब बना रहे ग्राम पोनिया निवासी 35 वर्षीय मुंकेश बर्मनन को पुलिस ने गिरफ्तार कर उसके कब्जे से 95 लीटर कच्ची शराब, 1 सिल्वर गंज, 1 लोहे का ड्रम और उसमें लगे स्टील की थाली, स्टील की पाईप एवं सटक जब्त किया है। वहीं ड्रम में भरी लगभग 1 हजार लीटर लाहन नष्ट किया हैं। शराब के संबंध मे पूछताछ करने पर बिसैंधी निवासी लल्लू बर्मन के कहने पर शराब बनाना जिसके एज्व में लल्लू बर्मन द्वारा 400 रुपये प्रतिदिन देने की बात स्वीकार की। इसी तहह मुखबिर की सूचना पर धरहर जंगल में मोटर सायकल डीलकस क्रमांक एमपी 20 एन एफ 3816 में शराब रखकर जा रहा एक आरोपी पुलिस को देखकर नाला किनारे मोटर सायकिल छोड़कर भाग गया।

युवक ने फांसी लगाई

जबलपुर। खमरिया थाना अतर्गत ईसाई मोहल्ला खेरमाई मंदिर के पास पिपरिया में एक युवक ने फांसी लगाकर आत्महत्या कर ली। आत्महत्या का कारण अज्ञात है। पुलिस ने मर्ग कायम कर मामला जांच में लिया है। खमरिया पुलिस थाने से प्राप्त जानकारी के अनुसार ईसाई मोहल्ला खेरमाई मंदिर के पास पिपरिया निवासी रंजीत पटेल गत रात लगभग 10 बजे काम से घर आया जिसके दाहिने हाथ की उंगली में पट्टी बंधी थी उसकी मां मीरा पटेल ने पट्टी क्यों बांधा है पूछी तो बताया कि काम करते समय चोट लग गयी है। उसके बाद वह रंजीत अपने कमरे में जाकर अंदर से दरवाजा बंद कर सो गया था रात लगभग 11 बजे उसकी मां मीरा ने दरवाजा खटखटया, कोई आवाज नहीं आने पर मां ने अपने बड़े बेटे संदीप को बुलाया, दरवाजा नहीं खुलने पर छत पर जाकर रोशनदान से कमरे में झाँककर देखा तो रंजीत फांसी पर लटका मिला, उसके पिता और भाई ने दरवाजा तोड़ा तो देखा फंसे की हुक में साड़ी का फंदा से फांसी लगाकर रंजीत ने आत्महत्या कर ली है।

श्री जगदीश अवस्थी- तमरहाई चौक के पास निवासी श्री जगदीश अवस्थी (78) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री सीताराम साहू- कृपाल चौक गुप्तेश्वर निवासी श्री सीताराम साहू (75) का निधन हो गया। अंतिम संस्कार गुप्तेश्वर मोक्षधाम में किया गया। श्री विजय सोनी- जहांगीराबाद तीन पत्ती चौराहा के पास निवासी श्री विजय सोनी (50) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री बृज नंदन यादव- सिंधी कैप फकीरचंद अखाड़े के पास निवासी श्री बृज नंदन यादव (63) का निधन हो गया। अंतिम संस्कार करियापाथर रमशान भूमि में किया गया। श्री बृज किशोर शुक्ला- मथुरा विहार विजयनगर एमआर 4 निवासी श्री बृज किशोर शुक्ला (67) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री कुसुम बाई जायसवाल- दक्षिण मिलनोगंज निवासी श्री शंभू जायसवाल की धर्मपत्नी श्रीमती कुसुम बाई जायसवाल (89) का निधन हो गया। अंतिम संस्कार करियापाथर रमशान भूमि में किया गया। श्री पीरू लाल चौधरी- यादव कॉलोनी पटेल मोहल्ला निवासी श्री पीरू लाल चौधरी (58) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री राजकुमार चौधरी- कांचघर झंडा को निवासी श्री राजकुमार चौधरी (52) का निधन हो गया। अंतिम संस्कार करियापाथर रमशान भूमि में किया गया। श्री राजकुमार चड्ढार- तिलहरी फेस वन निवासी श्री राजकुमार चड्ढार (67) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री कमलेश कुमार विश्वकर्मा- एलआईसी के सामने मदनमहल निवासी श्री कमलेश कुमार विश्वकर्मा (60) का निधन हो गया। अंतिम संस्कार गौरीघाट मुक्तिधाम में किया गया। श्री गोविंद सिंह मार्को- गंगानगर गढ़ा निवासी श्री कुंजबिहारी सिंह मार्को के पुत्र श्री गोविंद फेस मार्को (36) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री जमना प्रसाद ठाकुर- चंपानगर मानेगांव रांडी निवासी श्री जमना प्रसाद ठाकुर (75) का निधन हो गया। अंतिम संस्कार

जल ही अमृत सर्वेक्षण में जबलपुर को मिली 5 स्टार रेटिंग

जबलपुर। मिनिस्ट्री आफ हाउसिंग एण्ड अर्बन द्वारा अमृत योजना के अंतर्गत जल ही अमृत सर्वेक्षण वर्ष 2025 प्रतिस्पर्धा में जबलपुर शहर को 5 स्टार रेटिंग प्रदान की गयी है। इस संबंध में महापौर जगत बहादुर सिंह अनू एवं निगमायुक्त श्रीमती प्रीति यादव ने बताया कि जबलपुर में संचालित 34 एम.एल.डी., ललपुर एवं 32 एम.एल.डी. कठौदा एस.टी.पी. (मल-जल शोधन संयंत्र) को स्वच्छ जल क्रेडिट आधार पर 5 स्टार रेटिंग प्राप्त हुई है। उन्होंने बताया कि इस सर्वेक्षण को केंद्र शासन स्तर पर नियुक्त एक्सपर्ट की टीम द्वारा कराया गया था। जिसमें टीम के द्वारा शहर में

संचालित 34 एम.एल.डी., ललपुर एवं 32 एम.एल.डी. कठौदा एस.टी.पी. में शुद्धीकृत हो रहे सीवेज की मात्रा एवं उसके उपचार पश्चात उसकी गुणवत्ता के आधार पर 5 स्टार रेटिंग प्रदान की गई, साथ ही 34 एम.एल.डी., ललपुर एवं 32 एम.एल.डी. कठौदा एस.टी.पी. एसटीपी की व्यवस्था को और दुरुस्त करने जबलपुर शहर को 8 करोड़ रुपये की राशि प्रोत्साहन के रूप में स्वीकृत भी की गई है। महापौर जगत बहादुर सिंह “अनू” एवं निगमायुक्त श्रीमती प्रीति यादव द्वारा इस उपलब्धि हेतु संबंधित टीम को बधाई देते हुए इसी क्रम में निरंतर आगे बढ़ने प्रोत्साहित किया गया।

गौरीघाट मुक्तिधाम में किया गया। श्रीमती शकुंतला तिवारी- काशी कॉलोनी पिपरिया खमरिया निवासी श्री महेश प्रसाद तिवारी की धर्मपत्नी श्रीमती शकुंतला तिवारी (83) का निधन हो गया। अंतिम



संस्कार गौरीघाट मुक्तिधाम में संपन्न हुआ। श्री अरूण दुबे- बड़ी खेरमाई खटीक मोहल्ला निवासी श्री संतोष दुबे के पुत्र श्री अरूण दुबे (42) का निधन हो गया। अंतिम संस्कार गौरीघाट मुक्तिधाम में किया गया। श्रीमती पार्वती बाई प्यासी- मझौली निवासी श्री यश कुमार प्यासी की धर्मपत्नी श्रीमती पार्वती बाई प्यासी (64) का निधन हो

हरिभूमि
अपक वरज
400/-
प्रति कृपयाक है.ई.

विजय राड्डज:- 100x से.मी.
विजय राड्डज:- 100x से.मी.
विजय राड्डज:- 100x से.मी.

वैकैक/सर्वट्टी 300/-
रंगीन 400/-
रंगीन 1100/-

सम्पर्क करें विज्ञापन विभाग:- 9303108294, 9407362160

तालिबान के साथ
भारत का बड़ा
कूटनीतिक दांव

एजेसी ►► नई दिल्ली

विदेश मंत्री डॉ. एस. जयशंकर ने गुरुवार रात अफगानिस्तान के कार्यवाहक विदेश मंत्री मावलवी आमिर खान मुत्ताकी से फोन पर बातचीत की। जयशंकर ने पहलगाम आतंकी हमले की निंदा करने के लिए मुत्ताकी को शुक्रिया कहा, जिसमें 27 निर्दोष नागरिकों की मौत हो गई थी। बता दें, अफगानिस्तान ने पाकिस्तान के उन आरोपों को खारिज कर दिया था, जिनमें कहा गया था कि भारतीय मिसाइलों ने अफगानिस्तान को टारगेट किया। यह भारत और अफगानिस्तान की तालिबान सरकार के बीच मंत्री स्तर की पहली बातचीत थी। जयशंकर ने सोशल मीडिया 'एक्स' पर एक पोस्ट में बताया है कि अफगानिस्तान के कार्यवाहक विदेश मंत्री मुत्ताकी से आज काफी अच्छी बात हुई है। उन्होंने पहलगाम हमले की निंदा की है जिसकी हम तारीफ करते हैं।

खबर संक्षेप

माउंट एवरेस्ट से उतरते
समय पर्वतारोही की मौत

काठमांडू। एक 45 वर्षीय भारतीय पर्वतारोही की दुनिया की सबसे ऊंची चोटी माउंट एवरेस्ट से उतरते

समय मौत हो गई। दावा किया जा रहा है कि ऊंचाई संबंधी स्वास्थ्य समस्या होने पर भारतीय

पर्वतारोही की जान गई। मृतक भारतीय पर्वतारोही की पहचान सुब्रत घोष के रूप में हुई है, जो पश्चिम बंगाल के रहने वाले थे। इस सीजन में माउंट एवरेस्ट पर मरने वाले सुब्रत घोष दूसरे विदेशी पर्वतारोही हैं। ट्रेकिंग कराने वाली एजेंसी के एमडी बोधराज भंडारी के हवाले से बताया कि सुब्रत घोष की जान माउंट एवरेस्ट की चोटी से ठीक नीचे हिलेरी स्टेप पर हुई।

यूपी का लाल, लंदन में
बना मेयर, गांव में जश्न

मिर्जापुर। यूपी में मिर्जापुर जिले के लाल राज कुमार मिश्रा ने लंदन में

इतिहास रचकर देश का नाम रोशन कर दिया है। राजकुमार मिश्रा लंदन के बेलिंगबोरी शहर के नए मेयर चुने गए हैं। भट्टरा गांव के रहने वाले मिश्रा ने ब्रिटेन के बेलिंगबोरी शहर में मेयर का चुनाव जीतकर अपने गांव, जिले और देश का नाम रोशन किया है। राजकुमार मिश्रा के इस ऐतिहासिक उपलब्धि पर उनके गांव में जश्न का माहौल है। उनके पिता मुन्ना लाल मिश्रा एक साधारण किसान हैं, लेकिन बेटे की इस सफलता ने पूरे परिवार को ही नहीं बल्कि जिला, प्रदेश और देश को भी गौरवान्वित कर दिया है।

भारत-यूईई
साझेदारी हागी
और मजबूत

एजेसी ►► नई दिल्ली

भारतीय विदेश व्यापार संस्थान (आईआईएफटी) ने दुबई में अपना पहला विदेशी परिसर स्थापित करने की घोषणा की है। केंद्रीय वाणिज्य एवं उद्योग मंत्री पीयूष गोयल ने इस ऐतिहासिक उपलब्धि पर प्रसन्नता व्यक्त करते हुए आईआईएफटी को बधाई दी।

उन्होंने कहा कि यह वास्तव में राष्ट्रीय शिक्षा नीति 2020 की भावना को दर्शाता है, जो भारतीय शिक्षा के अंतर्राष्ट्रीयकरण और वैश्विक स्तर पर विचार नेतृत्व को आकार देने में इसकी बढ़ती भूमिका में एक नया अध्याय जोड़ता है।

सुरक्षा और खुफिया एजेंसियों के समन्वय और सहयोग से सफल रहा अभियान

तीन दिन में दो बड़े आतंकवाद विरोधी मिशन में 6 आतंकी ढेर

एजेसी ►► अवतीपुरा

जम्मू कश्मीर के पहलगाम में हुए आतंकी हमले के बाद सुरक्षा बलों ने आतंकवाद विरोधी अभियानों में तेजी लाते हुए दक्षिण कश्मीर में पिछले तीन दिनों में छह आतंकवादियों को मार गिराया है। अधिकारियों ने शुक्रवार को यह जानकारी दी। कश्मीर के पुलिस महानिरीक्षक वीके बिरदी ने कहा कि सुरक्षा और खुफिया एजेंसियों के बीच समन्वय एवं सहयोग और बढ़ी हुई सतर्कता के कारण दो सफल अभियान चलाए गए, जिनमें छह आतंकवादी मारे गए।

उन्होंने कहा कि हम कश्मीर में किसी भी आतंकवादी गतिविधि को समाप्त करने के लिए प्रतिबद्ध हैं और हम हमेशा ऐसे कृत्यों को रोकने के लिए तैयार हैं। मंगलवार और गुरुवार को क्रमशः

विदेश मंत्री जयशंकर ने अपने अफगान समकक्ष से पहली बार की चर्चा
पहलगाम आतंकी हमले की निंदा करने के लिए मुत्ताकी को शुक्रिया कहा

जयशंकर ने कहा कि हाल ही में भारत और अफगानिस्तान के बीच अविश्वास फैलाने की पाकिस्तान की कोशिशों को जिस तरह से मुत्ताकी ने खारिज किया है, उसका स्वागत करते हैं

खास बातें

■ अफगानिस्तान ने भारतीय रॉकेट हमले का पाकिस्तानी दावा खारिज किया था

■ भारत और अफगान के बीच पुराना दोस्ताना इसे भविष्य में बढ़ाने पर की गई चर्चा



विकास के लिए देने समर्थन

जयशंकर ने कहा कि भारत और अफगान लोगों के बीच जो पुराना दोस्ताना रिश्ता है, उसे दोहराया गया और भविष्य में इसे कैसे आगे बढ़ाया जाए, इस पर बातचीत हुई। उन्होंने कहा कि अफगान के लोगों के साथ हमारी पारंपरिक दोस्ती और उनकी विकास संबंधी जरूरतों के लिए निरंतर समर्थन को रेखांकित किया।

अब मुज में गरजे रक्षा मंत्री राजनाथ सिंह...सेना को किया नमन

जो मिसाइल
गिराई, उसकी
गूंज दुनिया
ने सुनी

जितनी देर में लोग नाश्ता-पानी करते हैं
उतनी ही देर में आपने दुश्मनों को मारा



एजेसी ►► नई दिल्ली

रक्षा मंत्री राजनाथ सिंह शुक्रवार को गुजरात के भुज में स्थित वायु सेना स्टेशन पर वीर वायु योद्धाओं का हौसला बढ़ाने के लिए पहुंचे। उन्होंने कहा कि पाकिस्तान की सरजमीं पर पल रहे आतंक के अजगर को कुचलने के

लिए भारतीय वायु सेना के लिए सिर्फ 23 मिनट काफी थे। उन्होंने कहा, हमारी एयर फोर्स एक ऐसी 'स्काइफोर्स' है, जिसने अपने शौर्य, पराक्रम और प्रताप से आसमान की नई और बुलंद ऊंचाइयों को छू लिया है। जितनी देर में लोग नाश्ता-पानी निपटाते हैं, उतनी देर में आपने दुश्मनों का निपटारा कर दिया। आपने दुश्मन की सीमा के भीतर जाकर जो मिसाइल गिराई, उसकी गूंज पूरी दुनिया ने सुनी।

पाक प्रोबेशन पर
गड़बड़ी की तो दंड देंगे

सिंह ने कहा कि वर्तमान सीजफायर में, हमने पाकिस्तान को बिर्हवियर के आधार पर अमी प्रोबेशन पर रखा हुआ है। यदि उसका बिर्हवियर सुधरता है। तब तो ठीक और यदि बिर्हवियर में फिर से गड़बड़ी आती है, तो उसको कड़े से कड़ा दंड दिया जाएगा।

मुज एयरबेस जीत
का साक्षी रहा

भुज का यह एयरबेस 1965 और 1971 में पाकिस्तान के खिलाफ हमारी जीत का साक्षी रहा है। आज एक बार फिर यह भुज पाकिस्तान के खिलाफ हमारी जीत का साक्षी बना है। इसकी मिट्टी में देशभक्ति की खुशबू है, इसलिए यहां के जवानों में भारत की सुरक्षा का अडिग संकल्प है।

आतंक को कुचलने के लिए वायु
सेना को सिर्फ 23 मिनट ही काफी हैं

□ ऑपरेशन 'सिंदूर' तो सिर्फ एक टेलर था, यहीं समग्र पर पूरी पिवर भी दिखाएंगे □ पाकिस्तान को आर्थिक सहायता देना मालब आतंकवाद को वित्तपोषण करना है



आतंकवाद का जड़
से नाश करेंगे

उन्होंने कहा कि सरकार और देश की जनता हर कदम पर, हर स्थिति में आपके साथ कंधे से कंधा मिलाकर खड़ी है। आपके सहयोग से हम इस पूरे क्षेत्र में आतंकवाद का जड़ से नाश करेंगे, ताकि कल की कोई भारत की संप्रभुता के खिलाफ आंख उठाने की भी हिमाकत न करे। आतंकवाद का हम मजबूती से और जोरदार तरीके से जवाब देंगे। उन्होंने कहा कि ऑपरेशन 'सिंदूर' अभी खत्म नहीं हुआ है।

यह सिंदूर, खतरे की वह लाल लकीर
है, जो आतंकवाद के माथे पर खींच दी

ऑपरेशन सिंदूर श्रृंगार का नहीं, शौर्य का प्रतीक

उन्होंने कहा कि मैं बस इतना कहूंगा कि आपके पराक्रम ने यह दिखा दिया कि यह वो सिंदूर है, जो श्रृंगार का नहीं, बल्कि शौर्य का प्रतीक है। यह वो सिंदूर है, जो सौंदर्य का नहीं, बल्कि संकल्प का प्रतीक है। यह सिंदूर, खतरे की वह लाल लकीर है, जो भारत ने अब आतंकवाद के माथे पर खींच दी है। मैं इस अवसर पर, आप सभी के साथ-साथ, देश की जनता की भी आभार प्रकट करता हूं।

आईएमएफ पाकिस्तान को
सहायता देने पर पुनर्विचार करे

रक्षा मंत्री ने कहा कि अब आतंकवाद के विरुद्ध लड़ाई केवल सुरक्षा का विषय नहीं, बल्कि राष्ट्रीय रक्षा सिद्धांत का हिस्सा बन चुकी है। हम आपके साथ मिलकर इस हाइब्रिड और छद्म युद्ध को जड़ से समाप्त करेंगे। पाकिस्तान को किसी भी तरह की आर्थिक सहायता आतंकवाद का वित्तपोषण से कम नहीं है। भारत यही चाहेगा कि आईएमएफ पाकिस्तान को अपनी एक बिलियन डॉलर की सहायता देने पर पुनर्विचार करे और आगे भी किसी भी तरह की सहायता देने से परहेज करे।

जासूसी के आरोप में पानीपत से पकड़ा

पाक के आईएसआई हैंडलर के संपर्क में था नौमान इलाही

एजेसी ►► चंडीगढ़

हरियाणा पुलिस ने एक युवक को पाकिस्तान के लिए जासूसी करने से पकड़ा है। आरोप में पानीपत से पकड़ा है। 24 साल का यह युवक नौमान इलाही उत्तर

प्रदेश के कैराना का रहने वाला है। वह एक फैक्ट्री में सुरक्षा गार्ड के तौर पर काम करता था। वह पाकिस्तान की प्रमुख सैन्य खुफिया एजेंसी इंटर-सर्विसेज इंटेलिजेंस (आईएसआई) के हैंडलर के संपर्क में था।

सोशल मीडिया पर
भेजता था जानकारी

इलाही पाकिस्तानी आतंकी इकबाल के अलावा वहां के कई संगठनों के टच में था। वह उन्हें वॉट्सएप व अन्य सोशल मीडिया एप के जरिए भारत की खुफिया जानकारी भेज रहा था। इनमें ज्यादातर जानकारी रेलवे स्टेशनों से जुड़ी हुई है। पुलिस ने उसके नंबर से हो रही संधिध गतिविधि को ट्रैक करने के बाद उसे गिरफ्तार कर लिया। फिलहाल, वह छह दिन की पुलिस रिमांड पर है। 20 मई को उसे कोर्ट में दोबारा पेश किया जाएगा।

तुर्किये ने मध्यस्थता की, दोनों देशों के प्रतिनिधि शामिल थे

एजेसी ►► इस्तांबुल

तुर्किये में रूस और यूक्रेन के बीच जंग रोकने को लेकर चल रही पहली बातचीत खत्म हो गई है। इस्तांबुल में हो रही इस बातचीत में दोनों देशों का प्रतिनिधिमंडल शामिल हुआ, जिसकी मध्यस्थता तुर्किये के अधिकारियों ने की। यह बातचीत लगभग 2 घंटे तक चली। अभी इसके नतीजे सामने आना बाकी हैं। यूक्रेन के प्रतिनिधिमंडल का नेतृत्व रक्षा मंत्री रूस्तम उमरोव और रूस के प्रतिनिधिमंडल का नेतृत्व पुतिन के सहयोगी व्लादिमिर मेडिंस्की ने किया। रूस और यूक्रेन के बीच फरवरी 2022 से जंग जारी है।

रूस-यूक्रेन में जंग रोकने पर पहली
बातचीत खत्म, 2 घंटे से भी कम चली

जल्द ही पुतिन से मिलूंगा: ट्रंप

अमेरिका के राष्ट्रपति डोनाल्ड ट्रंप ने शुक्रवार को कहा कि वह जल्द ही अपने रूसी समकक्ष व्लादिमीर पुतिन से सीधी बातचीत की दिशा में आगे बढ़ रहे हैं। ट्रंप ने कहा कि मुझे नहीं लगता कि जब तक पुतिन और मैं एक साथ नहीं आते, तब तक कुछ भी होने वाला है, चाहे आप इसे संभव करें या नहीं। लेकिन हमें इसे हल करना होगा क्योंकि बहुत से लोग मर रहे हैं। हालांकि कैमेलिन के प्रवक्ता डिमित्री पेस्कोव ने कहा कि पुतिन की आने वाले दिनों में ट्रंप से मिलने की कोई योजना नहीं है।

रूस को जमीन नहीं देंगे: जेलेन्स्की

जेलेन्स्की ने इससे पहले साफ कहा है कि यूक्रेन कभी भी उन इलाकों को रूस का हिस्सा नहीं मानेगा, जो अभी रूस के कब्जे में हैं। शांति वार्ता आगे बढ़ेगी, लेकिन यूक्रेन अपनी जमीन से समझौता नहीं करेगा। जमीन यूक्रेन की है और यह हमेशा यूक्रेन की ही रहेगी। रूस ने यूक्रेन के खिलाफ चल रहे युद्ध को खत्म करने के लिए कोई ठोस कदम नहीं उठाया, तो उस पर और भी कड़े प्रतिबंध लगाए जाएंगे।

75वीं वर्षगांठ के अवसर पर प्रस्ताव पारित

न्यूयॉर्क सीनेट में भारतीय संविधान का सम्मान, मार्गदर्शक के रूप में दी मान्यता



एजेसी ►► वॉशिंगटन

अमेरिकी राज्य न्यूयॉर्क की सीनेट में भारतीय संविधान की 75वीं वर्षगांठ के अवसर पर इसका सम्मान करते हुए एक प्रस्ताव पारित किया गया। प्रस्ताव में भारतीय संविधान को राष्ट्र के रूप में भारत की निरंतर प्रगति के लिए एक मार्गदर्शक ढांचे के रूप में मान्यता दी गई है और लोकतांत्रिक मूल्यों का जश्न मनाया गया।

पूरी दुनिया में
मनाया जाए जश्न

जेरेमी कूनी ने कहा कि मैं भारतीय संविधान की 75वीं वर्षगांठ के सम्मान में यह प्रस्ताव पेश कर रहा हूं, यह भारतीय स्वतंत्रता और उन कई बहादुर भारतीयों का जश्न मगाने का समय है, जिन्होंने अपने देशवासियों की भलाई के लिए अपनी जान खो दी। यह दिन सिर्फ भारत में ही नहीं बल्कि पूरी दुनिया में मनाया जाना चाहिए। पूरी दुनिया में भारतीय अपने समुदाय में स्थायी प्रभाव डाल रहे हैं। यह हमारे साझा इतिहास, संस्कृति और विरासत का जश्न मगाने और उस पर विचार करने के लिए एक साथ आने का अवसर है।

